

سلسلہ اشاعت امامیہ مشن لندن ۱۳۶۶



از افادات

حضرت سید العلماء مدظلہ
maablib.org

محمول ار

قیمت ۲۰

تعارف

امامیہ مشن نے اصول دین پر مختصر رسالوں کا جو سلسلہ شروع کیا ہے اُس کی تین کڑیاں منظر عام پر آچکی ہیں۔

(۱) توحید (۲) عدل (۳) نبوت

اب یہ اس سلسلہ کی چوتھی کڑی ہے۔

»امامت« کے موضوع پر بلا مبالغہ اب تک لاکھوں صفحات لکھے جا چکے ہیں۔ تاہم جامعیت کے ساتھ ایک مختصر تحریر کا جو مقصد ہو سکتا ہے وہ ضخیم کتابوں سے یقیناً حاصل نہیں ہو سکتا۔

پھر جناب سید العلماء مدظلہ کے انداز فکر اور اسلوب بیان میں جو انفرادیت ہے وہ خود مخصوص چیز ہے جو اُن کی مختصر سے مختصر تحریر میں بھی نمایاں رہتی ہے۔

امید ہے کہ افراد ملت اس رسالہ کو کثیر تعداد میں خرید کر دوسرے مذاہب کے افراد میں تقسیم فرمائیں گے۔ والسلام

خادم ملت

سید ابن حسین نقوی

آزادی جنرل سکرٹری امامیہ مشن۔ لکھنؤ

ماہ ربیع الاول ۱۳۸۵ھ

بِسْمِ اللَّهِ الرَّحْمَنِ الرَّحِيمِ

الحمد لله رب العالمين والصلوة على سيد الانبياء
والموسلين وآله الطاهرين

امامت

»امامت« ایک بلند خداوندی منصب ہے جس کے متعلق قرآن مجید سے پتہ چلتا ہے کہ وہ نبوت و رسالت کے منصبوں پر فائز ہونے کے بعد خصوصی امتحان اور اُس میں پوری پوری کامیابی کے نتیجے میں سب سے پہلے حضرت ابراہیم خلیل اللہ کو حاصل ہوا اور خلیل کی خواہش کے مطابق مشیت ربانی نے اُن کی اولاد میں اُس کے قیام کی ضمانت کی چنانچہ حضرت محمد مصطفیٰ پر نبوت و رسالت ختم بھی ہو گئی تو امامت خلافت حقہ پیغمبر کی صورت میں اُن کی اولاد طاہرین کے اندر قائم و برقرار رہی۔

خلافت

»خلافت« کے معنی قائم مقامی اور جانشینی کے ہیں لہذا پیغمبر خدا کے بعد جو اُن کا قائم مقام اور جانشین ہو اُسے »خلیفہ رسول« کے نام سے تعبیر کرنا صحیح ہے اور وہ درحقیقت ایسا ہی ہو گا جو خالق کی طرف سے »امامت« کے منصب کا حامل ہو اس لیے یہ »امامت« جو ہمارا موضوع کلام ہے رسول خدا حضرت محمد مصطفیٰ کی صحیح جانشینی ہے جو اسلامی فرقوں میں شیعہ اور غیر شیعہ دوسرے مسلمانوں کے باہمی اختلافات کا مرکزی نقطہ ہے

خلیفہ کی شان

”قائم مقام“ اور ”جانشین“ اُس کو کہتے ہیں جو اُن کاموں کو انجام دے جو اُس کے پیش رو کے ذمہ تھے۔ اس لیے خلیفہ کی شان کو سمجھنے کے لیے اُس شخص کی شان سمجھنا ضروری ہے جس کا اُسے خلیفہ ہونا ہے۔

پیغمبر کی حیثیت اگر ایک بادشاہ اور دنیوی حاکم کی ہوتی تو دنیوی بادشاہ اُن کی خلافت کے حامل سمجھے جاسکتے تھے مگر رسول کی حیثیت تو ایک روحانی تاجدار اور دینی حاکم کی تھی جن کے احکام خود اُن کے احکام نہیں تھے بلکہ وہ اللہ کے احکام تھے جو ان کی زبان سے پہنچتے تھے۔ اسی لیے انھیں ایسا ماننا ضروری ہے کہ اُن کے احکام میں ہوا و ہوس کا گزر نہیں اور اُن کی باتیں اپنی ذاتی خواہش اور جذبات کے ماتحت نہیں بلکہ احکام الہیہ کے ماتحت ہوتی تھیں۔ اس صورت میں اُن کا جانشین بھی ایسا ہی ہو سکتا ہے جو خداوندی نشان کے مطابق خلق خدا کی اصلاح و تنظیم کا ذمہ دار ہو اور جس کے احکام سیاسی خود غرضیوں اور ملوکانہ مطلب برآریوں کے ماتحت نہیں بلکہ فرائض الہیہ کے احساس کے ساتھ ہوا و ہوس اور جذبات نفس کی کار فرمائی سے بالاتر ہوں ایسے ہی شخص کو ”موصوم“ کہتے ہیں۔

طریقہ انتخاب

یہ بالکل عقل میں آنے کی بات ہے کہ کسی منصب کے اصل ذمہ دار کا تقرر جس کے ہاتھ میں ہو اُسی کے ہاتھ میں اُس کے جانشین اور قائم مقام کا بھی تقرر ہو۔

بندگان خدا کا اپنی کثرت آراء یا اجماع و اتفاق سے انتخاب کا حق ہے جمہوریت کا تقاضا سمجھا جاتا ہے مذہبی حکومت کے باب میں اگر صحیح مانا گیا ہوتا تو رسول کے انتخاب کا حق امت کو ہوتا۔ حالانکہ مسلمانوں میں کوئی بھی جماعت اس کی قائل نہیں ہے۔ رسول کا

انتخاب صرف اللہ کی طرف سے ہوتا ہے۔ اسی صورت سے خلیفہ رسول کا انتخاب بھی امت کے ہاتھ میں نہیں بلکہ اللہ ہی کی طرف سے ہونا صحیح ہے جس کی تبلیغ خلق تک خود رسول خدا کی زبان سے ہوگی۔

خلیفہ کی موجودگی کا مقصد خلق کی اصلاح ہے۔ اگر اُس کے تقرر کا اختیار ان کے ہاتھ میں ہوا تو وہ ایسے ہی کو منتخب کریں گے جو زیادہ سے زیادہ اُن کی خواہشوں کے مطابق ہو۔ اس سے اصلاح کا مقصد ہی فوت ہو جائے گا۔

پیغمبر اسلام کے اعلانات

بعثت کے بعد جب حکم آیا کہ ”اپنے قراہندگان کو پیغام ہدایت پہنچائیے“ رسولؐ نے اس حکم کی تعمیل میں بنی ہاشم کو جمع کیا اور اپنی رسالت کا اعلان فرمایا تو اُس وقت ارشاد کیا کہ ”تم میں سے کون ہے جو اس وقت میری نصرت کا اقرار کرے۔ وہی میرا وزیر، میرا وصی اور میرا خلیفہ ہوگا“ خداؤ رسول کے علم میں سوا علی کے کوئی نہ تھا جو اس وقت اقرار نصرت کرے چنانچہ سب خاموش رہے اور حضرت علیؑ تھے جنہوں نے نصرت کا وعدہ کیا اور رسولؐ نے علیؑ کے کاندھے پر ہاتھ رکھ کے فرمایا کہ ”بس یہ میرا وزیر، میرا وصی اور میرا خلیفہ ہوگا“

صاف بات ہے کہ اگر خلیفہ کے انتخاب کا تعلق جمہور خلافت سے ہوتا تو رسولؐ کو اس وقت اس معاہدہ اور اس اعلان کا موقع ہی نہ تھا۔ خود آپ کا اس بارے میں اعلان کرنا اس کا ثبوت ہے کہ جس طرح آپ کی رسالت اللہ کی طرف سے ہے اُسی طرح آپ کے خلیفہ کا تقرر بھی اللہ کے ہاتھ میں ہے جس کا اعلان رسول کے فرائض منصبی میں سے ہے۔ پھر وقتاً فوقتاً مختلف الفاظ میں آپ اس کا اظہار فرماتے رہے اور پھر آخر میں جب زندگی کا آخری حج بجالائے تو مقام غدیر خم میں خالق کے حکم تاکید کی تعمیل میں مسلمانوں کے مجمع عام میں ایک طویل خطبہ ارشاد فرمایا جس میں تبلیغ اسلام اور مسلمانوں کی ہدایت و اصلاح میں اپنے خدات کو بیان کرنے کے

ساتھ مسلمانوں کو اپنی وفات کے قریب ہونے سے آگاہ کرتے ہوئے اُن سے اقرار لیا کہ کیا میرا اختیار تم پر خود تم سے زیادہ نہیں ہے؟ اس اقرار لینے کا مطلب یہ ہوا کہ میرے مقابلہ میں تمھارا حق خود اختیاری کوئی چیز نہیں ہے سب مسلمانوں نے اقرار کیا کہ بے شک ایسا ہی ہے جب یہ اقرار لیا جا چکا تو آپ نے حضرت علی بن ابیطالبؓ کو مسلمانوں کی نظروں کے سامنے ادنیٰ کیا اور فرمایا کہ "جس کا میں حاکم ہوں، اُس کے علی حاکم ہوں گے" اس اعلان کے بعد بہت سے لوگوں نے علی بن ابیطالب کو مبارکباد دی اور حکم رسول امیر المؤمنینؓ کہہ کر سلام کیا۔

یہ سب مراحل پیغمبر اسلام صلی اللہ علیہ وآلہ وسلم نے اپنی وفات سے تقریباً ڈھائی مہینے پہلے طے فرما دیے اور اس اعلان کے بعد رسول مدینہ تشریف لائے کچھ دن کے بعد غلیل ہو گئے۔ وہ بیماری جس میں دنیا سے رحلت فرمائی۔

مذکورہ اعلانات کے ساتھ ساتھ جن کے ذریعہ سے آپ نے اپنے پہلے جانشین کا اعلان فرمایا دوسری حدیثوں میں آپ نے یہ بھی بتا دیا کہ میرے بعد بارگاہ خلیفہ ہوں گے۔ ان بارگاہ کے نام بعض مخصوص صحابہ سے خود آپ نے بھی بتائے اور ان میں سے ہر ایک امام بھی اپنے بعد کے امام کا نام صراحت کے ساتھ بتاتا رہا۔ اس طرح رسول کے بعد اس الٰہی حکومت کے حکمران معین ہوتے رہے جس کا سنگ بنیاد پیغمبر اسلامؐ کے ذریعہ سے رکھا گیا تھا۔

دُنوی خلفاء

حضرت رسول خداؐ کی وفات کے بعد مسلمانوں نے سیاسی رجحانات کی رو میں حکومت الٰہیہ کے نظام کے برخلاف بطور خود اپنے حکمران منتخب کیے چونکہ یہ کارروائی آئین اسلام کے خلاف تھی اس لیے پیغمبر کے اہل بیت اور متعدد وفادار صحابہ نے ان خلفاء کی حکومت کو تسلیم نہیں کیا اور حقیقی اسلام کے پیروؤں نے آج تک اُن حکومتوں کو تسلیم نہیں کیا۔

بارگاہ امام

ذیل میں رسول کے سچے خلفاء کے اسماء مع مختصر حالات کے ترتیب کے ساتھ درج کیے جائیں

پہلے امام

نام و نسب علی (علیہ السلام) نام۔ والد ابوطالب اور والدہ فاطمہ بنت اسد تھیں۔ ابوطالب کے والد عبدالمطلب تھے جو رسول اللہ کے دادا ہیں اس طرح حضرت علی رسول اللہ کے سگے چچا کے بیٹے تھے۔

ولادت آپؑ سنہ عام الفیل یعنی رسول اللہ کی پیدائش سے تین برس بعد اور ہجرت تیس برس پہلے خانہ کعبہ کے اندر پیدا ہوئے۔ یہ خصوصیت وہ تھی جو آپ کے سوا کسی دوسرے کو حاصل نہیں ہوئی۔

ترہیت حضرت علیؑ بچپن سے رسول اللہ کے ساتھ رہے۔ اس لیے کہ آپ کے والد ابوطالب ہی رسول اللہ کے کفیل تھے اور سات برس کی عمر سے تو رسول نے اپنے چچا سے مانگ کر اس فرزند کو بالکل اپنی پرورش میں لے لیا۔ اس کے بعد جوانی کی آخری منزل تک اور پیغمبر خدا کے آخری نفس بلکہ قبر میں سپرد کرنے تک آپ رسول کے ساتھ رہے۔

اشاعت اسلام جب حضرت رسول کے پاس اللہ کا پہلا پیغام پہنچا تو حضرت خدیجہ کے علاوہ سب سے پہلے حضرت علیؑ نے آپ کی تصدیق کی۔ قرابتداروں کو دعوت نصرت دے جانے کے موقع پر تنہا آپ تھے جنھوں نے نصرت و امداد کا وعدہ کیا۔ جب رسول اللہؐ نے ہجرت فرمائی تو حکم خدا سے علی بن ابیطالب کو اپنی جگہ پر چھوڑا۔ علیؑ کھینچی ہوئی تلواروں کے اندر رات بھر رسول کے بستر پر اطمینان کے ساتھ آرام کرتے رہے۔ مدینہ میں آخر جب مشرکین و کفار سے جہاد کا سلسلہ شروع ہوا تو بڑی بڑی خطرناک لڑائیوں میں علیؑ کی تلوار نے دشمنوں کو شکست دی۔

اشاعت اسلام میں شروع سے آخر تک علیؑ رسول اللہ کے دست و بازو بنے رہے اور نرم و در نرم دونوں موقعوں پر اہم خدمتیں انجام دیتے رہے۔

اوصاف و کمالات علم میں حضرت علی بن ابیطالب کا وہ درجہ تھا کہ تمام صحابہ سر تسلیم خم کرتے تھے اور شرعی مسائل میں آپ کی طرف رجوع کرتے تھے۔ اخلاق

وکر دار کی بلندی کے دوست و دشمن سب قائل تھے۔
حضرت رسولؐ نے ہمیشہ آپ کے فضائل مسلمانوں کے سامنے بیان کیے اور
طرح طرح سے یہ ظاہر کیا کہ ان کا مثل کوئی دوسرا نہیں ہے۔

مظالم پر صبر پیغمبر اسلامؐ کی وفات کے بعد ایک بڑی سازش کے ماتحت حضرت علی
بن ابیطالب کی خلافت کو عام مسلمانوں نے تسلیم نہیں کیا اور آپ سے حکومت کے
منصب کو چھین لیا گیا جس پر آپ نے مفاد اسلامی کی خاطر صبر کیا پھر بھی رسول اللہؐ کی
خلافت کی حقیقی ذمہ داریاں آپ ہی سے متعلق تھیں اور آپ مختلف صورتوں سے انھیں
پورا کرتے تھے۔ پچیس برس اس طرح خاموشی کے ساتھ آپ نے دین حق کی خدمت انجام دی
خلافت ظاہری ۳۵ھ میں جمہور مسلمین نے خلافت کا عہدہ آپ کے سامنے
پیش کیا۔ آپ اس عنوان سے اس عہدہ کے قبول کرنے سے انکار فرما رہے تھے مگر مسلمانوں
کے اس عہدہ کے بعد کہ جس صورت سے آپ حکم دیں گے ہم اُسی طریقہ پر عمل کریں گے۔ آپ نے
اس منصب کو قبول کیا۔ لیکن مواندین نے آپ کو چین سے زندگی نہ گزارنے دی۔ جلّٰں صفین
اور نہروان کی لڑائیاں ہوئیں اور آپ کو سخت روحانی تکلیف برداشت کرنا پڑی۔ پھر
بھی آپ نے اس مختصر دور حکومت میں مسلمانوں میں اسلامی مساوات، سادگی اور عدالت
والنصاف کا سچا نمونہ پیش کیا اور عہد رسولؐ کی یاد تازہ کر دی۔

وفات افسوس کہ صرف پانچ برس حکومت کرنے کے بعد ۹ ماہ رمضان ۴۰ھ کو
عبدالرحمن بن ملجم مرادی ایک خارجی نے مسجد کوفہ میں آپ کے سر مبارک پر تلوار لگائی
دو روز اسی زخم کی تکلیف میں بسر کر کے ۱۲ ماہ رمضان کو ۶۳ برس کی عمر میں وفات پائی۔
نخبت اشرف میں آپ کا روضہ زیارت گاہ خلّاق ہے۔

دوسرے امام

نام و نسب احسن (علیہ السلام) تام۔ امیر المومنین حضرت علیؑ باپ، سیدہ عالم
فاطمہ زہراؑ ماں اور رسول اللہؐ نانا تھے۔

ولادت و تربیت ۱۵ رمضان ۳۵ھ مدینہ منورہ میں ولادت ہوئی۔ بچپن میں سات
برس اپنے نانا رسول اللہؐ کی آغوش رحمت میں پرورش پائی۔ حضرت کی وفات کے بعد
اپنے باپ حضرت علیؑ رضی اللہ عنہ کی تربیت میں رہے۔

امامت و خلافت ۳۵ھ میں جب حضرت علیؑ نے وفات پائی تو حضرت امام حسن
امام خلق ہوئے اور جمہور مسلمین نے بھی آپ کو خلیفہ تسلیم کیا۔ مگر امیر شام معاویہ نے
آپ سے جنگ کرنے کے لیے فوج کشی کی۔ حالات ایسے تھے کہ شدید خون ریزی کے
باوجود فتنہ فرو ہونے کی کوئی امید نہ تھی لہذا آپ نے کچھ شرائط پر معاویہ کے ساتھ صلح
کر لی اور ظاہری حکومت سے دست کشی اختیار کر لی مگر بجانب امت امامت جو آپ کو
حاصل تھی وہ قابل انتقال چیز نہیں ہے آپ خاموشی سے حدود امکان کے اندر
اُس کے فرائض کو انجام دیتے رہے۔

صلح اور اُس کا انجام مصاحبت کے شرائط میں آپ نے پہلی شرط یہ رکھی تھی کہ
امیر شام کو کتاب اور سنت کے مطابق عمل کرنا چاہیے۔ اس اقرار لینے کے بعد آپ کی صلح
ایک فاتحانہ شان رکھتی تھی جس پر کسی کو معترض ہونے کا حق نہیں ہے اور آپ کا یہ فعل
حکم خدا کے مطابق اور محل وقوع کے لحاظ سے بالکل مناسب تھا مگر امیر شام نے اس صلح
کی کسی شرط پر بھی عمل نہیں کیا۔

سیرت زندگی حضرت کے کردار میں علم، بردباری، ضبط و تحمل اور سخاوت و ایثار کا
عصر بہت نمایاں تھا۔ اس کے علاوہ تمام صفات کمال میں اپنے بزرگوں کے آئینہ
بردار تھے۔

وفات دس برس آپ نے گوشہ نشینی میں گزاری۔ افسوس آپ کی یہ خاموش زندگی
بھی دشمنوں کو گوارا نہ ہوئی اور آپ کو زہر زبا گیا جس سے ۲۸ صفر ۴۰ھ کو، ۶۳ برس کی
عمر میں آپ نے وفات پائی۔ مدینہ منورہ میں جنت البقیع میں دفن ہوئے۔

تیسرے امام

نام و نسب احسن (علیہ السلام) تام۔ حضرت علیؑ بن ابی طالب باپ، سیدہ عالم ماں

رسول اللہ صلی اللہ علیہ وسلم اور حضرت امام حسنؑ آپ کے بڑے بھائی تھے۔

ولادت و تربیت ۱۳ شعبان ۳۰ھ مدینہ میں پیدا ہوئے اور اپنے بڑے بھائی کے ساتھ چھ برس رسول اللہ صلی اللہ علیہ وسلم کی آغوش میں تربیت پائی۔ اس کے بعد حضرت علی بن ابیطالبؑ کے زیر سایہ جوانی کی منزلیں طے کیں اور باپ کے بعد دس برس تک بڑے بھائی کے دست و بازو بنے رہے۔

امامت ۳۵ھ میں حضرت امام حسنؑ کی وفات کے بعد آپ امام مطلق ہوئے چونکہ حضرت امام حسنؑ صلح فرما کر ایک مسلک مقرر کر چکے تھے جو مرضی الہی کے مطابق تھا اس لیے دس برس تک آپ اپنے بھائی کی طرح خاموشی کے ساتھ زندگی گزارتے رہے اور ہم سے بدتر ہوتے ہوئے حالات کا مشاہدہ فرماتے رہے۔

یزید کی خلافت اور طلب بیعت حاکم شام معاویہ سے یہ بہت اہم شرط قرار پائی تھی کہ معاویہ کو اپنے بعد کسی کو خلیفہ مقرر کرنے کا حق نہ ہوگا۔ معاویہ نے سب شرطوں کے ساتھ آخر میں اس شرط کی بھی مخالفت کی اور اپنے بعد کے لیے اپنے بیٹے یزید کی خلافت کا اعلان کر دیا۔ یہ یزید بڑا کردار آدمی تھا۔ کھلم کھلا شراب پیتا تھا۔ نازک و ترک کرتا تھا اور بہت سے شرمناک کاموں کا ارتکاب کرتا تھا۔ امام حسینؑ نے انکار کر دیا کہ میں اس کی بیعت نہیں کروں گا۔ معاویہ نے اس معاملہ میں آپ کے ساتھ زیادہ سختی نہیں کی مگر ۳۸ھ میں معاویہ کا انتقال ہو گیا۔ یزید کو کد ہو گئی کہ کسی طرح حضرت امام حسینؑ سے بیعت لی جائے۔

واقعہ کربلا اور حضرت کی شہادت یزید نے مدینہ کے حاکم کو خط لکھا کہ حسینؑ سے بیعت لی جائے۔ یزید تو ان کا سر قلم کر کے میرے پاس بھیجا جائے۔ امام حسینؑ کو بیعت کسی طرح منظور نہ تھی مگر اپنی جان کی حفاظت کی کوشش بھی ضروری تھی۔ آپ نے مدینہ کو چھوڑ کر مکہ معظمہ میں پناہ لی مگر حضرت کو یہاں بھی پناہ نہ ملی۔ کچھ لوگ حاجیوں کے لباس میں بھیجے گئے کہ وہ آپ کو جس طرح ممکن ہو گرفتار کر لیں یا قتل کر دالیں۔ کوفہ کے لوگوں کے خطوط آپ کے پاس بہت سے

آئے ہوئے تھے کہ آپ یہاں تشریف لائیے اور ہماری ہدایت کیجئے۔ آپ نے اپنے چچا زاد بھائی جناب مسلم بن عقیل کو وہاں کے حالات دیکھنے کے لیے بھیجا بھی تھا۔ اب آپ بھی کوفہ کی طرف روانہ ہوئے مگر اتنے عرصہ میں وہاں ابن زیاد کی حکومت قائم ہو چکی تھی اور ہوا پلٹ گئی تھی۔ آپ کے سفیر حضرت مسلم بن عقیل شہید کیے گئے جس کی اطلاع آپ کو راستے میں دی گئی۔ ابن زیاد کی فوج حر بن یزید ریاحی کی قیادت میں آپ کی مزاحمت کے لیے پہنچ گئی اور آپ کو گھیر کر کربلا کی زمین پر پہنچایا۔

دوسری محرم کو آپ زمین کو بلا پہنچ گئے تیسری محرم سے کوفہ سے لشکر آنے لگا جس کی تعداد چند دن میں کم از کم تیس ہزار تک پہنچ گئی۔ عمر بن سعد اس فوج کا افسر تھا۔ ساتویں سے پانی بند کر دیا گیا اور دسویں محرم ۶۱ھ کو آپ اپنے بیٹوں، بھائیوں، بھتیجوں اور تمام ساتھیوں کے ساتھ دد پھر کی جنگ کے بعد شہید ہوئے۔ سر آپ کا نوک نیزہ پر بلند کیا گیا۔ خیموں میں آگ لگا دی گئی اور آپ کے اہل حرم قید کیے گئے۔ دشمنوں نے آپ کی لاش کو بغیر دفن چھوڑ دیا۔ تیسرے روز زہنی اسد نے دفن کیا۔ کربلائے معلیٰ میں آپ کا روضہ مطہر مرجع خلافت ہے۔

چوتھے امام

زین العابدین علی بن الحسین (علیہ السلام) آپ حضرت امام حسینؑ کے بڑے فرزند تھے۔ والدہ آپ کی جناب شہربانو شہنشاہ ایران کی بیٹی تھیں۔ ۱۵ھ جمادی الثانیہ ۳۸ھ میں ولادت ہوئی۔ صرف ۲ سال کی عمر تھی جب آپ کے جد بزرگوار امیر المومنینؑ کی وفات ہو گئی آپ نے اپنے چچا حضرت امام حسنؑ اور والد حضرت امام حسینؑ کے زیر سایہ تربیت پائی۔

۶۱ھ میں حضرت امام حسینؑ کی شہادت کے موقع پر آپ اس قدر بیمار تھے کہ نشست و برخاست مشکل تھی۔ اس لیے جہاد کرنے کا حکم آپ کو نہ تھا۔ آپ بستر بیماری پر غش کے عالم میں رہے اور گھر کے مرد سب شہید ہو گئے۔ شہادت حسینؑ کے بعد آپ اہل حرم کے

ساتھ قید ہوئے اور شہر شہر پھرائے جانے کے بعد قید خانہ شام سے رہا ہو کر مدینہ گئے جہاں آخر عمر تک قیام فرمایا۔ اس کے بعد زندگی بھر سوائے باپ پر گریہ اور عبادت الہی کے کوئی شغل نہ تھا۔

عبادت آپ کی مشہور ہے۔ نازوں کی کثرت ہی سے ”سید الساجدین“ لقب ہو گیا اس کے ساتھ احکام شریعت اور علوم اہلبیت کی خاموشی کے ساتھ تعلیم بھی دیتے رہے ۲۵ محرم ۹۵ھ کو ۵۷ برس کی عمر میں ولید بن عبد الملک کے دلوئے ہوئے زہر سے وفات پائی اور اپنے چچا حضرت امام حسنؑ کے پاس جنت البقیع میں دفن ہوئے۔

پانچویں امام

محمد باقر علیہ السلام امام زین العابدینؑ کے فرزند تھے۔ آپ کی والدہ امام حسنؑ کی صاحبزادی تھیں جن کا نام فاطمہ تھا۔ یکم رجب ۵۷ھ کو پیدا ہوئے۔ ساڑھے تین برس کی عمر میں واقعہ کربلا میں شریک ہوئے اور اہل حرم کے ساتھ قید کی تکلیفیں برداشت کیں۔ اس کے بعد اپنے والد بزرگوار کے سایہ میں پردان چڑھے۔

آپ کو علوم اہلبیت اور شریعت اسلام کی اشاعت کا بہت موقع ملا اور آپ بہت کثرت کے ساتھ لوگوں نے استفادہ کیا۔ آپ کے ایک شاگرد جابر بن زید جعفی نے ستر ہزار حدیثیں آپ سے یاد کیں اور اسی طرح ابان بن تغلب۔ ابو حمزہ ثمالی۔ زرارہ بن عیین۔ محمد بن مسلم۔ ابو بصیر وغیرہ بڑے پایہ کے علماء تھے جو آپ کے حلقہ درس میں کمال کے درجہ تک پہنچے۔

۷ رذی الحجہ ۱۱۲ھ کو تادمین برس کے سن میں ہشام بن عبد الملک کی طرف کے زہر سے آپ کی وفات ہوئی جنت البقیع میں اپنے والد کے پاس دفن ہوئے۔

چھٹے امام

جعفر صادق (علیہ السلام) امام محمد باقرؑ کے فرزند تھے۔ ۷ رجب الاول ۱۱۳ھ

کو پیدا ہوئے اپنے والد بزرگوار کے بعد علوم اہلبیت کے دریا بہائے۔ آپ کے شاگردوں کی تعداد چار ہزار سے زیادہ تھی۔ ممالک اسلامی کے لوگ دور دور سے علم حاصل کرنے آپ سے آتے تھے جن میں دوست اور دشمن کی تفریق نہ تھی۔ ۱۵ روال ۱۲۸ھ میں ۶۵ برس کی عمر میں منصور دوانقی کی طرف کے زہر سے شہید ہوئے اور جنت البقیع میں اپنے بزرگوں کے پاس دفن ہوئے۔

ساتویں امام

موسیٰ کاظم (علیہ السلام) امام جعفر صادقؑ کے فرزند تھے۔ ۷ صفر ۱۲۸ھ کو پیدا ہوئے اور اپنے والد کے بعد فرائض امامت کے ذمہ دار ہوئے۔

عبادت، علم اور سخاوت۔ ہر صفت میں اپنے آباء اجداد کے نقش قدم پر اور اپنے زمانہ میں سب سے بہتر تھے۔ تعلیم شریعت میں برابر مصروف رہے۔ بارہ دن رشید نے آپ کو قید کیا اور زندگی کے آخری چند سال برابر قید تنہائی میں بسر ہوئے۔ آخر قید خانہ ہی میں پچیس برس کی عمر میں ۲۵ رجب ۱۴۸ھ کو اردن رشید کے زہر سے وفات پائی اور بغداد کے نزدیک اُس مقام پر جو آپ ہی کے نام پر ”کاظمین“ کہلاتا ہے دفن ہوئے۔

آٹھویں امام

علی رضا (علیہ السلام) امام موسیٰ کاظمؑ کے فرزند تھے۔ ۱۱ رذی القعدہ ۱۴۸ھ میں پیدا ہوئے اور اپنے والد بزرگوار کے بعد امام خلق ہوئے۔ آپ کے علم و تقویٰ اور عبادت اور نیز تمام صفات کمال کی وجہ سے تمام مسلمان آپ کی عزت کرتے تھے۔ ماموں رشید بادشاہ کو آپ کے اس بڑھتے ہوئے اقتدار سے اندیشہ ہوا اور اس نے خیال خود آپ کو قابو میں لانے کے لیے ولی عہد ی پر مجبور کیا۔ آپ بہت کاز فرما رہے مگر ماموں نے تشدد کا طریقہ اختیار کیا۔ مجبوراً آپ نے منظور فرمایا مگر ماموں کا

خیال غلط ثابت ہوا۔ دلی محمد ہونے کے بعد بھی آپ اپنے اپنے خاندان کی سادہ زندگی اور اصلی احکام شریعت اور مذہب حق کی تبلیغ کو ترک نہیں کیا۔ اس بنا پر مامون کو پھر آپ کا وجود ناگوار ہوا اور آخر آپ کو زہر دیا جس سے ۱۰ صفر ۳۳۲ھ کو آپ کی وفات ہوئی۔

نویں امام

محمد تقی (علیہ السلام) امام رضاؑ کے فرزند تھے۔ ۱۰ رجب ۱۹۵ھ کو پیدا ہوئے۔ اپنے والد بزرگوار کی وفات کے وقت صرف آٹھواں برس تھا مگر تعلیم ربانی کا اثر تھا کہ اسی زمانہ میں آپ کے علم و کمال و عظمت کا سکھ ہر دل پر بیٹھ گیا۔ اسی عمر میں بغداد کے بڑے بڑے علماء سے مناظرہ کیا اور مامون نے اپنی بیٹی ام الفضل کا عقد آپ کے ساتھ کر دیا۔

یہ تدبیر اس لیے کی گئی تھی کہ شاید اس طرح امام محمد تقیؑ صحیح اسلام کی تبلیغ میں کمی کر دیں مگر یہ ذریعہ بھی ناکام ثابت ہوا۔ آخر مقتضی باللہ عباسی کی طرف سے آپ کو بھی زہر دیا گیا۔ اور صرف ۲۵ برس کی عمر میں ۲۹ ذی القعدہ ۳۲۰ھ کو وفات پائی۔

دسویں امام

علی نقی (علیہ السلام) امام محمد تقیؑ کے فرزند تھے۔ ۵ رجب ۲۱۷ھ کو متولد ہوئے اور اپنے والد کے بعد امام خلق ہوئے اور سب مسلمانوں کو جو اس گھرانے سے وابستہ تھے شریعت اور احکام دین کی تعلیم دینے میں مصروف ہو گئے۔

آخر متوکل عباسی نے آپ کو مدینہ میں رہنے نہ دیا اور ۲۳۳ھ میں اپنے پایہ تخت سامرا میں بلا کر نظر بند کر دیا۔ یہ برس آپ نے نظر بندی کے عالم

میں بسر کیے اور ۳ رجب ۲۵۲ھ کو چالیس برس کی عمر میں معتز باللہ کے زہر سے وفات پائی۔

گیارہویں امام

حسن عسکری (علیہ السلام) امام علی نقیؑ کے فرزند تھے۔ ۱۰ ربیع الثانی ۳۳۲ھ کو متولد ہوئے اور گیارہ برس کی عمر میں اپنے والد کے ساتھ سامرا میں آکر نظر بندی کے عالم میں قیام کیا۔ اپنے والد کے بعد امام خلق ہوئے اور خاموشی کے ساتھ عبادت و تعلیم شریعت میں بسر کرتے رہے۔ آخر آپ کو معتز باللہ عباسی نے زہر دلوا دیا اور ۸ ربیع الاول ۳۶۸ھ کو ۲۸ برس کی عمر میں وفات پائی۔


بارہویں امام

حضرت امام مہدی (علیہ السلام) و عجل اللہ فرجہ) امام حسن عسکریؑ کے فرزند ہیں آپ حضرت حجت، صاحب الامر، امام منتظر، مہدی موعود اور قائم آل محمد وغیرہ القاب سے یاد کیے جاتے ہیں۔ اگرچہ اصلی نام آپ کا وہی ہے جو رسول اللہ کا نام ہے مگر یہ آپ کا مخصوص احترام ہے کہ آپ کا نام لبنا القاب کی موجودگی میں متردک قرار دیا گیا ہے۔

۵ شعبان ۳۵۲ھ کو سامرا میں متولد ہوئے مصلحت اتنی یہ تھی کہ آپ کو نام دنیا کی نگاہوں سے پوشیدہ رکھا جائے۔ بے شک آپ کے والد بزرگوار کے زمانہ میں بہت سے مخصوص اصحاب امام نے آپ کی زیارت کی حدیثوں میں آپ کی پیدائش کی پیشین گوئی برابر ہوتی رہی تھی اس لیے بادشاہ کی طرف سے آپ کو قتل کرنے کی کوشش تھی مگر اللہ کو ان کی حفاظت آخر زمانہ میں مقصود تھی۔ ہر چند آپ کے والد کے بعد آپ کی تلاش کی گئی مگر تمام کوششیں

ما کام ہویں۔ یہ شک فرالض امامت کو آپ نے پورا کرنا شروع کر دیا۔ ۳۳۹ھ
 تک آپ کی جانیت سے ایک مخصوص نائب مقرر رہتا تھا جو شرعی احکام کی اشاعت کا
 ملے آپ سے دستخط کرتا تھا اور جو کچھ شیعوں کے مذہبی ضروریات ہوں انھیں پورا
 کرتا تھا۔ اس زمانہ کو "صغریٰ" کا زمانہ کہا جاتا ہے۔ اس کے بعد سے الشری
 مصلحت کا تقاضا ہوا کہ کوئی مخصوص نائب بھی نہ رہے۔ "غیبت کبریٰ" ہے
 جب مصلحت آئی ہوگی پر وہ سب سے گا اور امام ظہور فرمائیں گے۔

پبلشر سید ابن حسین نقوی
 آنریری سکریٹری امامیہ مشن لکھنؤ




مطبوعہ
 سرفراز قومی پریس لکھنؤ

قیمت ۲۰

۲۱۵
 امامیہ مشن لکھنؤ

۱۶



از قلم

حضرت سید العلماء ارد قلہ

مطبوعہ

سرفراز قومی پریس لکھنؤ

محصول